

قابل عمل ہیں۔ اسلام انسانوں کے لیے بہترین ضابطہ حیات ہے۔ اس پر عمل کرتے ہوئے عبد رسالت کی مسلم سوسائٹی نے انسانی فضیلت کی ایسی بے نظیر مثالیں قائم کیں، جو قیامت تک روشنی کا بینار بنی رہیں گی۔ اسلام میں مردوں کے ساتھ ساتھ طبقہ نسوان کے لیے بھی بدلایات موجود ہیں۔ خواتین کے حقوق و فرائض متعین کیے گئے ہیں۔ حقیقت یہ ہے کہ قرآن اور حضور اکرمؐ کی تعلیمات نے خواتین کے مرتبہ و مقام کو اس حد تک بلند کیا ہے کہ اس سے زیادہ بلندی کا تصویر نہیں کیا جاسکتا۔ زیرِ تبصرہ کتاب میں مسلمان عورت کے اخلاقی اور معاشرتی کردار کی بہترین ترجمانی کی گئی ہے۔ قرآن و سنت اور اسلامی روایات کے حوالوں سے ۱۰ ابواب میں ۱۸۶ عنوانات کے تحت مسلمان خواتین کی زندگی کے مختلف دائروں کی خصوصیات، ان کے فرائض اور حدود کا رکا تذکرہ کیا گیا ہے۔ مسلمان خواتین کی زندگی کا کوئی گوشہ نہیں چھوڑا گیا جس کے متعلق قرآنی اور نبوی روایات نہ دی گئی ہوں۔ اس تذکرے میں جدید دنیا میں اسلام کے محققین کی نگارشات سے بھی استفادہ کیا گیا ہے۔ (ص ۱۱۸-۱۸۷)

اللہ تعالیٰ کے ساتھ ایک مسلمان عورت کا تعلق، عقیدہ اور رویہ کیا ہونا چاہیے؟ ایک مسلمان عورت کو زندگی میں جن امور سے واسطہ پڑتا ہے، ان سب کاموں کے بارے میں اسے جو ہدایات دی گئی ہیں، یہ کتاب ان تعلیمات کا احاطہ کرتی ہے۔ زیرِ نظر کتاب میں مسلمان عورت کے فرائض و کردار کو جس جامعیت، حسن ترتیب اور مستند و معتمر حوالوں سے بیان کیا گیا ہے، اس کے مطالعے کے بعد کسی نوع کی تشقیقی محسوس نہیں ہوتی۔ ایسی جامع کتاب ہر مسلمان عورت کے مطالعے میں رہنی چاہیے۔ کتاب کا ترجمہ رواں، شستہ اور عام فہم ہے۔ (ظفر حجازی)

یہی توجہت کا راستہ ہے، قاتمة رابعہ۔ ناشر: الہبر پبلیکیشنز، ۲۳-راحت مارکیٹ، اردو بازار، لاہور۔ فون: ۰۴۲-۳۷۲۵۰۳۰۔ صفحات: ۲۰۰۔ قیمت: ۲۵ روپے۔

اویب معاشرے کی تعمیر و ترقی اور تہذیب و تمدن اور معاشرت کی ترویج میں بنیادی کردار ادا کرتا ہے۔ افسانہ وہ دلچسپ صنف ہے جس کے ذریعے معاشرتی مسائل اور اقدار و روایات کی نہ صرف نشان دہی کی جاتی ہے بلکہ تہذیب و معاشرت کی بھرپور عکاسی بھی کی جاتی ہے۔ قاتمة رابعہ افسانہ نویسی کے ذریعے ایسی ہی کامیاب کاوش کر رہی ہیں اور یا مقصداً ادب تخلیق کر رہی ہیں۔

شقافتی یلغار اور معاشرتی مسائل و انتشار کے پیش نظر اہل ادب کی ذمہ داریاں دو چند ہو گئی ہیں، بالخصوص تحریکِ اسلامی کو عصری تقاضوں کے پیش نظر معیاری ادب کی تخلیق پر ترجیحاً توجہ دینی چاہیے۔ علمی و ادبی حلقوں کے قیام اور نئے لکھنے والوں اور شعراء کی کاؤشوں کو سراہنا چاہیے۔

زیر تبصرہ کتاب قاتہ رابعہ کے افسانوں کا چھٹا مجموعہ ہے۔ ان افسانوں میں معاشرتی انتشار، خاندان کی ٹوٹ پھوٹ، جدید رجحانات اور معاشرتی اقدار و روایات کی نشان وہی اور گرفت کی گئی ہے۔ یہی تو جنت کا راستہ ہے، جہاں افسانوں کے مجموعے کا نام ہے، وہاں واقعہ کتاب کا حاصل بھی ہے اور زندگی کا حاصل بھی۔ زبان اور اسلوب بیان عمدہ اور افسانہ قاری کو اپنی گرفت میں لیے رکھتا ہے۔ انگریزی الفاظ جا بجا استعمال کیے گئے ہیں، جو ہمارے ہاں اردو کے ساتھ رواج پاتے جا رہے ہیں۔ بہتر ہوتا پنی تہذیب کی عکاسی کرتے ہوئے تبادل اردو الفاظ استعمال کیے جاتے۔ کتاب کی پیش کش عمدہ اور سرورق دیدہ زیب ہے۔ (امجد عباسی)

کیریئر گاہڈ: - میڈیکل سائنسز-۲- انجینئرنگ-۳- مینجنمنٹ سائنسز، یوف الماس۔
معادنیں: صہیب احمد خان، مریم باجوہ۔ ناشر: ایجو ویژن، اسلام آباد۔ صفحات (علی الترتیب):
۹۳، ۳۰۰، ۳۰۰، ۲۰۰، ۱۲۷، ۱۲۸۔ قیمت (علی الترتیب):

کیریئر کونسلنگ طلبہ و طالبات اور والدین کے لیے ایک نہایت اہم شعبہ ہے، جس کی ضرورت پاکستان میں بڑے عرصے سے محسوس کی جا رہی تھی۔ اس کا بنیادی مقصد طلبہ و طالبات اور والدین کو پاکستان میں دستیاب تعلیمی مضامین اور عملی کیریئر کے بارے میں زیادہ سے زیادہ معلومات فراہم کرنا ہے تاکہ وہ درست فیصلہ کر سکیں اور انفرادی اور اجتماعی مستقبل بہتر بنایا جاسکے۔ ایجو ویژن کے ادارے نے اپنے کتابوں کی اشاعت اور کیریئر کونسلنگ کے ذریعے بڑی عمدگی سے اس ضرورت کو پورا کیا ہے۔

کیریئر گاہڈ پر مختلف مضامین کی معلومات کے لیے اب تک مذکورہ کتب سمیت ۱۲ کتابیں شائع ہو چکے ہیں۔ ہر مضمون کے متعلق پاکستان کے حوالے سے تمام متعلقہ قابل اعتماد معلومات فراہم کی گئی ہیں اور تعلیمی اداروں کی تفصیلات بھی دی ہیں۔ میڈیکل سائنسز کی کتاب میں میزک اور ایف ایس سی (پری میڈیکل) کے طلبہ کے لیے ۱۸۲ تعلیمی پروگرام ہیں اور الائینڈ ہیلٹھ